

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 2209

01-09-2022 - ൽ മറുപടിയ്ക്ക്

നിത്യോപയോഗ സാധനങ്ങളുടെ വിലവർദ്ധനവ് തടയാൻ നടപടി

ചോദ്യം	ഉത്തരം
<p align="center">ശ്രീ. മോൻസ് ജോസഫ്</p>	<p align="center">ശ്രീ ജി ആർ അനിൽ (ഭക്ഷ്യ-പൊതുവിതരണ വകുപ്പ് മന്ത്രി)</p>
<p>(എ)</p> <p>ഓണക്കാലത്ത് നിത്യോപയോഗ സാധനങ്ങളുടെ വിലവർദ്ധനവ് തടയുന്നതിന് എന്തെല്ലാം നടപടികൾ സ്വീകരിച്ചുവെന്ന് വിശദീകരിക്കാമോ;</p>	<p>(എ)</p> <p>2022 ഓണത്തോടനുബന്ധിച്ച് 01.08.2022 ലെ സ.ഉ.(സാധാ) നം. 273/2022/ഭ.പൊ.വി.വ നം. ഉത്തരവ് പ്രകാരം സംസ്ഥാനത്തെ എല്ലാ റേഷൻ കാർഡുടമകൾക്കും 22.08.2022 ലെ സ.ഉ.(സാധാ) നം. 309/2022/ഭ.പൊ.വി.വ നം. ഉത്തരവ് പ്രകാരം സംസ്ഥാനത്തെ അംഗീകൃതവും അല്ലാത്തതുമായ അഗതി മന്ദിരങ്ങൾ, അന്നാമാലയങ്ങൾ, ക്ഷേമസ്ഥാപനങ്ങൾ, ക്ഷേമ ആശുപത്രികൾ, കന്യാസ്ത്രീ മഠങ്ങൾ, ആശ്രമങ്ങൾ, മാനസികാരോഗ്യ കേന്ദ്രങ്ങൾ തുടങ്ങിയവയിലെ അന്തേവാസികൾക്കും തുണിസഞ്ചിയിടക്കം 14 ഇനം ആവശ്യസാധനങ്ങളടങ്ങിയ സൗജന്യ ഭക്ഷ്യകിറ്റുകൾ വിതരണം ചെയ്തുവരുന്നുണ്ട്.</p> <p>കൂടാതെ സംസ്ഥാനത്തുടനീളം ഓണച്ചന്തകൾ സംഘടിപ്പിച്ച്, പൊതു ജനങ്ങൾക്ക് പച്ചക്കറി ഉൾപ്പെടെയുള്ള അവശ്യ ഭക്ഷ്യവസ്തുക്കൾ കൂടുതൽ അളവിൽ ന്യായവിലയ്ക്ക് ആവശ്യനസരണം ലഭ്യമാക്കുന്നുമുണ്ട്.</p> <p>മുൻകാലങ്ങളിൽ നിന്നും വ്യത്യസ്തമായി ഈ ഓണക്കാലത്ത് 14 ജില്ലാ ഫെയറുകൾ, 75 താലൂക്ക് ഫെയറുകൾ, 51 ഓണം മാർക്കറ്റുകൾ എന്നിവയിലൂടെ, പച്ചക്കറികൾ ഉൾപ്പെടെയുള്ള അവശ്യ ഭക്ഷ്യവസ്തുക്കൾ ന്യായവിലയ്ക്ക് ലഭ്യമാക്കുന്നതിന് എല്ലാ സജീകരണങ്ങളും പൂർത്തിയാക്കിയിട്ടുണ്ട്. സപ്ലൈകോയുടെ എല്ലാ ചില്ലറ വിൽപ്പനശാലകളും ഓണക്കാലത്തെ ഉത്രാടം വരെയുള്ള അഞ്ചുദിവസം ഓണം മിനിഫെയറുകളായി പ്രവർത്തിക്കുന്നതാണ്. ഇത്തരത്തിൽ വിൽപ്പനശാലകൾ വഴിയും ഓണം പ്രത്യേക ചന്തകൾ വഴിയും വിപണിയിടപെടൽ നടത്തുന്നതുവഴി ഓണക്കാലത്ത് വിലവർദ്ധനവ് ഒഴിവാക്കാനുള്ള നടപടികൾ സ്വീകരിച്ചിട്ടുണ്ട്.</p>

<p>(ബി)</p>	<p>അരിയും മറ്റ് ഭക്ഷ്യ വസ്തുക്കളും ജി.എസ്.ടി.യിൽ ഉൾപ്പെടുത്തിയതിലെ ആശയക്കുഴപ്പം മൂലമുണ്ടായ വിലവർദ്ധന പരിഹരിക്കാൻ എന്ത് നടപടി സ്വീകരിച്ചുവെന്ന് വ്യക്തമാക്കാമോ;</p>	<p>(ബി)</p> <p>അരി, പയറുവർഗ്ഗങ്ങൾ എന്നിവയുടെ പാക്കറ്റിന് 5% ജി.എസ്.ടി ഏർപ്പെടുത്തുന്നതിന് ഇവയുടെ വിൽപന വിലയിൽ അനുപാതികമായി വർദ്ധനവ് ഉണ്ടായിട്ടുണ്ട്. സപ്ലൈകോ വിൽപന ശാലകളിലൂടെ അരി ഉപഭോക്താക്കളുടെ ആവശ്യത്തിനനുസരിച്ച് പാക്ക് ചെയ്യാതെ തൂക്കി ചില്ലറ വിൽപന നടത്തുന്നുണ്ട്. അതിന് GST ബാധകമല്ല. എന്നാൽ സപ്ലൈകോ ഔട്ട് ലെറ്റിൽ മറ്റ് അവശ്യസാധനങ്ങൾക്ക് 5% GST ബാധകമാണ്. പാക്ക് ചെയ്ത ഉല്പന്നങ്ങൾക്ക് മേൽ ചുമത്തിയ 5% നികുതിയുടെ ഭാരം ഉപഭോക്താക്കളെ ബാധിക്കുന്നതാണ്. എന്നിരുന്നാലും പൊതുവിപണി വിലനിയന്ത്രണത്തിന് നടത്തുന്ന വിപണി ഇടപെടൽ കൂടുതൽ കാര്യക്ഷമമാക്കുന്നതിന് സബ്സിഡി നിരക്കിൽ 13 ഇനം സാധനങ്ങൾ വിലവർദ്ധിപ്പിക്കാതെ വിലപന നടത്തിവരുന്നു. കൂടാതെ 5% മുതൽ 30% വരെ വിലക്കുറവിൽ എല്ലാ അവശ്യസാധനങ്ങളും പൊതുജനങ്ങൾക്ക് ലഭ്യമാക്കിവരുന്നു.</p>
<p>(സി)</p>	<p>ആന്ധ്രയിൽ നിന്നും മറ്റും വരുന്ന അരിയുടെ അളവിൽ കുറവുണ്ടായതുമൂലം വിലക്കയറ്റത്തിന് കാരണമായത് പരിഹരിക്കുന്നതിനായി സർക്കാർ വിപണി ഇടപെടൽ നടത്തിയിട്ടുണ്ടോ എന്ന് വിശദീകരിക്കാമോ;</p>	<p>(സി)</p> <p>വിപണിയിലെ അരിയുടെ വില വർദ്ധനവ് പിടിച്ചു നിർത്തുന്നതിനായി മതിയായ അളവിൽ സുതാര്യമായ കേന്ദ്രീകൃത സംവിധാനത്തിലൂടെയുള്ള ഇ-ടൈമർ/ഇ ഓക്ഷൻ മുഖാന്തിരം ജയ അരി, കുറുവ അരി, പച്ചരി, മട്ടയരി എന്നിവ വാങ്ങുകയും പൊതുവിപണിയിലേതിനേക്കാൾ 30 മുതൽ 47 ശതമാനം വരെ വിലക്കുറവിൽ, സബ്സിഡി നിരക്കിൽ സപ്ലൈകോ ഔട്ട് ലെറ്റുകളിലൂടെ വിറ്റു വരുകയും ചെയ്യുന്നുണ്ട്. കൂടാതെ നോൺ സബ്സിഡി നിരക്കിൽ എല്ലാ അരി ഇനങ്ങളും പൊതുവിപണിയേക്കാൾ വിലക്കുറവിൽ അളവ് നിയന്ത്രണമില്ലാതെ വിൽപന നടത്തിവരുന്നു. സപ്ലൈകോയിലെ അരിയുടെ സബ്സിഡി വിലയും പൊതു വിപണി വിലയും തമ്മിലുള്ള താരതമ്യം അനുബന്ധമായി ചേർക്കുന്നു.</p> <p>ഒരു ഉപഭോക്തൃ സംസ്ഥാനം എന്ന നിലയിൽ പൊതു വിപണിയിലെ വില വർദ്ധനവിന് കാരണമായ വിവിധ ഘടകങ്ങളിൽ (കാലാവസ്ഥാ വ്യതിയാനം, ഇന്ധന വിലവർദ്ധനവ് എന്നിങ്ങനെ) പൂർണ്ണമായ സാധീനം ചെലുത്തുവാൻ സാധ്യമല്ലെങ്കിലും, വിപണിയിൽ കുറഞ്ഞവിലയിൽ സ്റ്റോക്കെത്തിച്ച്, നിയന്ത്രണാധീനമാക്കാനുള്ള നടപടിയെടുത്തിട്ടുണ്ട്. സപ്ലൈകോയുടെ നിലവിലുള്ള വില്പനശാലകൾക്ക് പുറമെ ഓണം ഫെയറുകളിലൂടെയും ന്യൂ വിലയിൽ ലഭ്യമാക്കി പൊതു വിപണിയിൽ അരിയുടെ വില വർദ്ധനവ് നിയന്ത്രിക്കാനുള്ള നടപടികൾ എടുത്തുവരുന്നു.</p>

(ഡി) സംസ്ഥാനത്ത് എല്ലാ നിത്യോപയോഗ സാധനങ്ങൾക്കും വൻ വിലവർദ്ധനവ് ഉണ്ടായതായി പറയപ്പെടുന്ന സാഹചര്യത്തിൽ കരിഞ്ചന്തയും പൂഴ്ത്തിവയ്പ്പും തടയുന്നതിനും ഗുണനിലവാര പരിശോധനയും അളവ് തൂക്ക പരിശോധനയും കർശനമാക്കുന്നതിനും നടപടി സ്വീകരിക്കുമോ?

(ഡി) സിവിൽ സപ്ലൈസ് കോർപ്പറേഷൻ വഴി വാങ്ങുകയും വിൽക്കുകയും ചെയ്യുന്ന ഭക്ഷ്യവസ്തുക്കളുടെ ഗുണനിലവാരം ഉറപ്പുവരുത്താൻ കർശനമായ ഗുണനിലവാര പരിശോധന സംവിധാനങ്ങൾ നിലവിലുണ്ട്. സപ്ലൈകോ വാങ്ങുന്ന മാവേലി, നോൺ മാവേലി സാധനങ്ങൾക്കെല്ലാം ഗുണനിലവാര മാനദണ്ഡങ്ങൾ നിശ്ചയിച്ചിട്ടുണ്ട്. സപ്ലൈയർമാർ ഡിപ്പോകളിൽ എത്തിക്കുന്ന ഭക്ഷ്യവസ്തുക്കളുടെ ഗുണനിലവാരം പരിശോധിക്കുന്നതിനായി രൂപീകരിച്ചിട്ടുള്ള ക്വാളിറ്റി അഷ്യാറൻസ് കമ്മിറ്റി ഈ സാധനങ്ങൾ പരിശോധിച്ച് സപ്ലൈകോ നിഷ്കർഷിച്ചിട്ടുള്ള മാനദണ്ഡങ്ങൾ ഉള്ളതാണെന്ന് ഉറപ്പു വരുത്തിയ ശേഷമാണ് സ്വീകരിക്കുന്നത്. ഇതിനാവശ്യമായ പരിശോധന സംവിധാനങ്ങൾ എല്ലാ ഡിപ്പോകളിലും ഒരുക്കിയിട്ടുണ്ട്. Chemical Test ആവശ്യമുള്ള സന്ദർഭങ്ങളിൽ കോന്നിയിലുള്ള CFRD FQM ലാബ്, Regional Analytical Lab, മറ്റ് NABL Accredited Lab-കൾ എന്നിവയിൽ സാമ്പിളുകൾ അയച്ച് പരിശോധിച്ച് ഉറപ്പുവരുത്തുന്നുണ്ട്. ഇപ്രകാരം സ്വീകരിക്കുന്ന ഭക്ഷ്യവസ്തുക്കൾ ഗോഡൗണിൽ ശാസ്ത്രീയമായി സംഭരിക്കുകയും വിതരണം നടത്തുകയും ചെയ്യുന്നു. ആവശ്യമെങ്കിൽ കീടനിയന്ത്രണ മാർഗ്ഗങ്ങൾ സ്വീകരിക്കുന്നുണ്ട്. കോർപ്പറേഷൻ വിൽക്കുന്ന പാക്കറ്റ് വസ്തുക്കൾക്ക് ISO 22000/HACCP/AGMARK/FSSAI ഗുണനിലവാരം നിർബന്ധമാക്കിയിട്ടുണ്ട്. ഓരോ ജില്ലയിലേയും ക്വാളിറ്റി അഷ്യാറൻസ് ഓഫീസർ സപ്ലൈകോ വില്പനശാലകളിൽ നിന്ന് ഭക്ഷ്യവസ്തുക്കളുടെ സാമ്പിളുകൾ എല്ലാ മാസവും റാൻഡമായി ശേഖരിച്ച് CFRD - യിൽ ഗുണനിലവാര പരിശോധന നടത്തുന്ന കർശന ഗുണനിലവാര നിയന്ത്രണസംവിധാനവും നിലവിലുണ്ട്. ടെസ്റ്റുകളിൽ പരാജയപ്പെടുന്ന വസ്തുക്കളുടെ വില്പന നിർത്തിവയ്ക്കുന്നതിനും വിപണിയിൽ നിന്നും പിൻവലിക്കുന്നതിനുമുള്ള അടിയന്തിരനടപടികൾ സ്വീകരിക്കുന്നതിനോടൊപ്പം സപ്ലൈയർക്കെതിരെ Barring from Supplies, Penalty അടക്കമുള്ള കർശന നടപടികളും സ്വീകരിച്ചു വരുന്നു. ഡിപ്പോകളിൽ കാലാകാലങ്ങളിൽ ഭക്ഷ്യവസ്തുക്കളുടെ ഗുണനിലവാരത്തിൽ കേന്ദ്ര/ സംസ്ഥാന സർക്കാരുകൾ വരുത്തുന്ന മാറ്റങ്ങൾ ഉൾക്കൊണ്ട് പരിശോധനകൾ കടുതൽ ശക്തിപ്പെടുത്തുന്നതിനുള്ള കർശനനടപടികൾ എടുത്തുവരുന്നു.

സപ്തകോ ഔട്ട് ലെറ്റുകൾ മുഖേന വിതരണം ചെയ്യുന്ന ഭക്ഷ്യ വസ്തുക്കളുടെ പാക്കിംഗിൽ അളവ്, ഉല്പാദകന്റെ പേര് തുടങ്ങിയ വിവരങ്ങൾ രേഖപ്പെടുത്തിയിട്ടുണ്ടോ എന്നുള്ളതും കൃത്യമായ തൂക്കവും സപ്തകോയുടെ ഗുണനിലവാര ഉദ്യോഗസ്ഥർ, ബന്ധപ്പെട്ട മറ്റ് ഉദ്യോഗസ്ഥർ എന്നിവർ പരിശോധിച്ച് ഉറപ്പുവരുത്തിയാണ് വിതരണം ചെയ്യുന്നത്.

പൊതു വിതരണ ശൃംഖലയിലെ കരിഞ്ചന്ത, പൂജീവയ്പ്പ്, തിരിമറി എന്നിവ തടയുന്നതിനായി ശക്തമായ ഒരു പരിശോധന സംവിധാനം വകുപ്പുതലത്തിൽ പ്രവർത്തിക്കുന്നുണ്ട്.

പൊതുവിപണിയിലുണ്ടാകുന്ന വില വർദ്ധനവും പൂജീവയ്പ്പ് തടയുന്നതിനായി ജില്ലാതലത്തിൽ പൊതുവിതരണ വകുപ്പും ലീഗൽ മെട്രോളജി വകുപ്പും സംയുക്തമായി ചേർന്ന് പരിശോധനകൾ നടത്താറുണ്ട്. അവശ്യസാധന നിയമം-1955 നെ അടിസ്ഥാനപ്പെടുത്തി കരിഞ്ചന്തയും പൂജീവയ്പ്പും സംബന്ധിച്ചുള്ള പരാതികളുടെ വിശദാംശങ്ങൾ രേഖപ്പെടുത്തുന്നതിന് കൺസ്യൂമർ അഫയേഴ്സ് ഡിപ്പാർട്ട്മെന്റ് ഒരു വെബ് സൈറ്റ് അധിഷ്ഠിത പ്ലാറ്റ്ഫോം വികസിപ്പിച്ചിട്ടുണ്ട് (<https://fcainfoweb.nic.in/ECRE/>). കരിഞ്ചന്തയും പൂജീവയ്പ്പ് തടയുന്നതിനാവശ്യമായ കർശന പരിശോധനകൾ എല്ലാ ജില്ലാ സപ്തകോ ഓഫീസർമാരും നടത്തുകയും ലഭ്യമാകുന്ന വിവരങ്ങൾ പോർട്ടലിൽ രേഖപ്പെടുത്തുകയും ചെയ്യുന്നുണ്ട്. ഇതു കൂടാതെ മാസത്തിലൊരിക്കൽ വകുപ്പുമന്ത്രിയെ ഉപഭോക്താക്കൾക്ക് നേരിട്ടു വിളിച്ച് പരാതികൾ അറിയിക്കുന്നതിന് സംവിധാനം ഒരുക്കിയിട്ടുള്ളതുമാണ്.

സെക്ഷൻ ഓഫീസർ

അനുബന്ധം.

ക്രമ നമ്പർ	ഇനം	നിലവിലെ സബ്സിഡി വില (രൂപ കി.ഗ്രാമിന്)	പൊതു വിപണി വില (10.08.2022 (per Kg)	സബ്സിഡി വിലയും പൊതുവിപണി വിലയും തമ്മിലുള്ള വ്യത്യാസം	വ്യത്യാസം ശതമാനത്തിൽ
1	ജയ അരി	25.00	47.00	22	47%
2	കുറുവ അരി	25.00	41.60	16.6	40%
3	മട്ട അരി	24.00	40.68	16.68	41%
4	പച്ചരി	23.00	32.00	9	28%

